

(۱۰) تو اپنے پڑوسی کی بیوی کا لالچ نہ کرنا، نہ اس کے غلام اور اس کی لونڈی اور اس کے بیل اور اس کے گدھے کا اور نہ اپنے پڑوسی کی کسی اور چیز کا لالچ کرنا۔

بعضوں نے دشوئیں حکم کو ذنب حکم میں شریک کر کے پہلے حکم کو دو حصوں میں تقسیم کر دیا ہے یعنی مرے حضور تو غیر کو معبود نہ بنانا، یہ پہلا حکم ہوا اور دوسرا حکم وہ ہے جس میں تراشی ہوئی صورت اور کسی چیز کی صورت بنانے کی ممانعت کی گئی ہے بہر حال یوں دش کا عدد پورا ہو جاتا ہے رہے قرآن کے متن احکام جو سورہ بنی اسرائیل میں ایک ہی جگہ سلسلہ وار پائے جاتے ہیں وہ یہ ہیں :-

(۱) اور نہ بنانا اللہ کے ساتھ کسی دوسرے کو الہ (معبود) پھر تو بیٹھ رہے گا براہن کر اور چھوڑا،
(۲) اور فیصلہ کیا تیرے پروردگار نے کہ نہ پوچھا کسی کو مگر اسی کو اور والدین (ماں باپ) کے ساتھ اچھا برتاؤ کرنا اور اگر پیرانہ سری کی عمر تک ان دونوں میں کوئی ایک یا دونوں تیرے سامنے پہنچ جائیں تو ان کو ات بھی نہ کہنا، اور نہ ان کو جھڑکنا اور کیا کر دان سے شریفانہ گفتگو اور جھکا رکھ ان کے آگے خاکساری کے بازو، نیاز سے، اور کہہ کر پروردگار! ان پر رحم فرما جیسے پالا مجھے چھوٹا، تمہارا رب خوب جانتا ہے جو تمہارے جی میں ہے جو تم نیک ہو گے تو پلٹے والوں کے لئے وہ بہت بڑا مژدگار ہے،

(۳) اور دور رشتہ داروں کو ان کا حق اور مسکین کو اور مسافر کو اور مت اڑانا بکھیر کر بے شک اڑانے والے بھائی ہیں شیطانوں کے اور ہے شیطان اپنے پروردگار کا ناشکر اور اپنے پروردگار کی ہر بانی کی تلاش میں جس کی تجھے توقع ہو ان سے اگر تو توجہ پھیرے تو کر ان سے نرم گفتگو اور نہ رکھ پناہ نہ بندھا اپنی گردن کے ساتھ اور نہ کہوں اس کو نہ کہوں کہ بیٹھ رہے تو دھتکارا ہوا تھکا ہارا در رب زیر کشادہ کرتا ہے روزی جس کے لئے چاہے اور کستا ہے وہی اپنے بندوں پر اور ہے وہ اپنے بندوں کے حال سے باخبر دیکھنے والا۔

(۴) اور نہ مارنا اپنی اولاد کو ڈر سے مفلسی کے، ہم روزی دتے ہیں ان کو اور تم کو بے شک ان کا

مارنا بڑی چوک ہے۔

(۵) اور پاس نہ جانا، زنا کے وہ ہے بے حیائی اور بری راہ۔

(۶) اور نہ مارنا اس جان کو جسے حرام ٹھرایا ہے اللہ نے مگر حق پر اور جو مار جائے ظلم سے تو بخشتا ہے ہم نے اس کے وارث کو اقتدار، پس نہ حد سے تجاوز کرے وہ قتل میں بے شک وہ مدد دیا فتنہ ہے،

(۷) اور پاس نہ جانا یتیم کے مال کے مگر اسی طرف سے جو بہتر ہو جب تک وہ نہ پہنچ جائے اپنی جوانی کی حد تک اور پورا کر دہم کو بے شک اس سے پوچھا جائے گا۔

(۸) اور پورا کر دینے کو جب نابالغ اور تو لاکر دھتک ترازو سے یہ بہتر ہے اور اچھا ہے انجام میں

(۹) اور نہ پیچھے پڑنا دایسی باتوں کے جن کا نتیجہ علم نہ ہو، بے شک شرفائی اور مبنائی اوڑھل

ہر ایک سے اس معاملہ میں پوچھا جائے گا۔

(۱۰) اور نہ چل زمین پر اترنا تو سرگرد نہ پھاڑے گا زمین کو اور نہ پہنچے گا پہاڑوں تک لمبائی میں

ظاہر ہے کہ احکام شمار میں دس ہیں جس وقت موسیٰ علیہ السلام کو یہ احکام دئے گئے تھے

نہ اسی وقت یہ کہا گیا تھا کہ ان کی تعداد دس ہے اور نہ قرآن ہی میں دس کے عدد کی صراحت پائی

جاتی ہے محض قیاس اور تخمینہ کی ایک بات ہے در نہ تفصیلی اجزاء کے حساب سے دیکھا جائے

تو دونوں کتابوں کے مندرجہ احکام کی تعداد دس سے زیادہ بڑھ جائے گی اور اجمال پیش نظر ہو تو

یہ تعداد گھٹ بھی سکتی ہے بہر حال عددیت اور شمار کے مسئلہ کو چنداں اہمیت بھی نہیں ہے۔

تو ہر کی مستحق اس سلسلہ میں پہلی بات تو یہ ہے کہ دونوں کتابوں کے ان احکام عشرہ میں

بظاہر چند دفعات تو مشترک نظر آنے میں مثلاً توحید یعنی خالق تعالیٰ کے سوا کسی کی عبادت نہ کی

جائے اسی طرح خون نہ کرنا زنا نہ کرنا والدین کا احترام نورات میں بھی ان کا حکم پایا جاتا ہے اور قرآن میں

بھی ان کے سوا سب کے مٹانے کا حکم اور خدا کا نام بے فائدہ نہ لینا قرآن کے احکام میں یہ دونوں

دفعات نہیں شریک کئے گئے ہیں باقی باتیں تو راہ کی ایسی ہیں کہ بظاہر شاید قرآن میں نظر نہ آتی ہوں

لیکن معمولی تامل سے قرآنی کلیات کے نیچے تورات کے ان احکام کو ہم مندرج پا سکتے ہیں لیکن تورات کے دفعات میں اس کی گنجائش نہیں پائی جاتی۔ مثلاً چوری نہ کرنا، اور پڑوسی کے خلاف گواہی نہ دینا اس کے گھر اس کی بیوی اور اس کے مملوکات کے متعلق لاپنج نہ کرنے کے جو احکام ہیں، سو چنے کی بات ہے کہ جب مالی لین دین میں ناپ تول تک کی کمی کو قرآن برداشت نہیں کر سکتا۔ نو چوری اور لاپنج کے ذریعہ دوسرے کے مال پر قبضہ کرنے کی اجازت کیسے دے سکتا ہے، اسی طرح بے جانے کسی بات کے پیچھے پڑنے کی قرآن جب ممانعت کر رہا ہے تو بے جانے جھوٹی گواہی تو بدرجہ اولیٰ اس ممانعت کا لازمی اقتضا ہے۔

حقیقت تو یہ ہے کہ قرآنی احکام میں جو منطقی ترتیب پائی جاتی ہے یعنی پہلے تو خالق و مخلوق کے تعلق کو مسئلہ توحید کے ذریعہ واضح کیا گیا ہے،

خالق کے بعد ہمارے تعلقات ان سے پیدا ہوتے ہیں جن سے نکل کر دنیا میں ہم آتے ہیں یعنی والدین پھر وہ لوگ ہیں جو ہمارے ساتھ پیدا ہوتے ہیں جن میں مقدم رشتہ داروں کا طبقہ ہے پھر ان لوگوں کا جو ہمارے ہم عصر ہوتے ہیں ان کے بعد پھر وہ ہیں جو ہم سے پیدا ہوتے ہیں، یعنی ہماری آئندہ نسلیں، دیکھئے کس ترتیب کے ساتھ چاروں تعلقات کے متعلق احکام دیے گئے ہیں چھ زنا موس (عزت و آبرو) کے بعد جان، جان کے بعد مال کے متعلق احکام ہیں یعنی زنا سے ممانعت کی گئی، زنا کے بعد قتل کی، قتل کے بعد مال کے سلسلے میں پہلے اہمیت میں مال کو ہی گئی اور اس کے بعد مالیات کے معین دین میں ناپ تول کی درستگی کی طرف توجہ دلائی گئی ہے اور زنا و دوا و خون کی ممانعت دونوں میں مشترک ہے لیکن تورات میں براہ راست زنا سے منع دیا گیا ہے قرآن نے زنا ہی نہیں بلکہ زنا کے اسباب و مقدمات ہی سے بچنے کا مطالبہ کیا ہے اسی لئے بچانے تو زنا کے رد تھروا الزنا کے الفاظ قرآن نے اختیار کئے ہیں اسی طرح قتل کی ممانعت کے ساتھ قاتل کے حقوق کی بھی حفاظت کی گئی ہے، عموماً مغزور قومیں یا اپنے آپ کو اونچی ذات کے سمجھنے والے بسا اوقات اپنی قوم کے ایک مقتول کے قصاص میں قاتل کے خاندان بلکہ کنبہ

کبھی اس کی پوری قوم کو نیست و نابود کرنے پر تیار ہو جاتے ہیں اور یہی قاتل کے ساتھ غیر قانونی اور غیر منصفانہ زیادتیوں کے لوگ عموماً عادی ہوتے ہیں ان ساری زیادتیوں کا بھی قرآن میں اسناد دیکھا گیا ہے آخر میں دو دفعات ایسے ہیں جن کا حاصل یہ ہے کہ دوسروں سے غلط کرے کہ اس کے مطابق کارروائی بھی ناجائز ہے

اسی طرح جن لوگوں میں آدمی رہتا ہے ان میں ایسے اثرات قائم کرنا جن سے خواہ مخواہ ان کو تکلیف پہنچے اور غلط اقدامات پر وہ آمادہ ہو جائیں الذمٰن ناجائز ہے بنیاداً اثر لینا یا دوسروں میں قائم کرنا جو عموماً فساد و فتنہ کے اسباب بن جاتے ہیں ان ہی دونوں باتوں کو غور کیجئے (۹) اور (۱۰) والے دفعات میں ممانعت کی گئی ہے نیز یہ حکم میں کہا گیا ہے کہ بے جا نہ کسی بات کے سننے یا دیکھنے کا داعی ہو، جانا یا سنی اور دیکھی باتوں میں اپنے دل سے گھر کر اضافہ کر کے اسی کے مطابق عمل پر آمادہ ہو جانا ایسا نہ کرنا چاہئے، ظلم کیا ہے کہ سمع (شنوائی) بصیر (بینائی)، الفواد (دل)، قینوں سے پوچھ گچھ ہوگی یہ قوتیں، دفعات و حفاظت کے جانتے کے لئے دی گئی ہیں نہ کہ ان کی طرف منسوب کر کے غلط اقدامات کے لئے قدرت نے ان نعمتوں سے آدمی کو سرفراز کیا ہے۔ اسی طرح دستور حکم میں اس کی ممانعت جو کی گئی ہے کہ اگر زمین پر نہ چلو اس کا یہی تو حاصل ہے کہ بلاوجہ اپنی بڑائی کا اظہار دوسروں کے سامنے نہ کر د جس سے دوسروں میں اس کا احساس اور اثر پیدا ہو کہ ہم ان کو حقیر و ذلیل سمجھتے ہو اس قسم کے طرز عمل سے جذبات بنتے جہتے ہیں اور شخصی خاندانی بلکہ عوامی بین الاقوامی فسادات کی نہ میں زیادہ تر اسی قسم کی چیزیں پوشیدہ ہوتی ہیں، میرا تو خیال ہے کہ سچے جہاد سالوں میں ہندوستان کے آسمان نے فسادات کے جو خفیں اور آتشیں تماشے دیکھے تھیں دشمنیہ سے معلوم ہو گا کہ زیادہ تر ان میں کارفرما کچھ نہ قسم کی چیزیں تھیں جن کی ابتدا میں لوگ پروا نہیں کرتے ایک قوم اکثریتی ہے اکثریتی ہے اور نہیں سمجھتی کہ جن کے مقابلہ میں یہ اکثریتیاں دکھائی جا رہی ہیں اندر اندر کس قسم کی آگ ان کے اندر دہلا رہی ہے اور بڑا کار ہے ہیں، پھر جب جذبات کے یہی آتشیں مادے پھٹ پڑتے ہیں تب کہتے ہیں کہ

کیسے ہوا کیوں ہوا؟

بہر حال قرآن کے دس احکام اور جن ذیلی اجزاء پر ان میں ہر حکم مشتمل ہے اس وقت ان پر تفصیلی بحث مرے پیش نظر نہیں ہے۔ یہ فرض قرآن کے مفسروں کا ہے سر دست میں اس تعلق کی روشنی میں جو تورات اور قرآن کے ان دس احکام میں پایا جاتا ہے سورۃ بنی اسرائیل کے ان خاص مضامین و مشتملات کی طرف لوگوں کی توجہ مبذول کرانا چاہتا ہوں جن کے صحیح مفاد کو اس تعلق کے پیش نظر رکھے بغیر جہاں تک سیرا خیال ہے سمجھنا آسان نہیں ہے۔ میں نے عرض کیا تھا تورات کے ان دس احکام کے آگے پیچھے جو کچھ بیان کیا گیا ہے پہلے اس کو پڑھئے اور پھر سوچئے کہ قرآن میں ان دس احکام کا ذکر کرتے ہوئے کیا کیا فرمایا گیا ہے قرآنی بیانات کی ذرہ و قیمت اسی کے بعد انشاء اللہ معلوم ہوگی ایک خاص ترتیب کے ساتھ اپنے منشاء و کوشش کرنا ہوں۔

۱، حضرت موسیٰ کو دس احکام جب دئے گئے، تو تورات میں ہے کہ خداوند خدا نے موسیٰ سے کہا کہ میں بنی اسرائیل کے سامنے براہ راست باتیں کرنا چاہتا ہوں اس لئے حکم دیا گیا ”لوگوں کے پاس جا، اور آج اور کل ان کو پاک کرادہ اپنے کپڑے دھوئیں اور تیسرے دن تیار رہیں کیونکہ خداوند تیسرے دن سب لوگوں کے دیکھنے دیکھنے کوہ سینا پر اترے گا۔“
علم کی تمہیل کی گئی لکھا ہے کہ

”جب تیسرا دن آیا تو صبح ہونے ہی بادل گر جئے اور سبلی چمکنے لگی اور پہاڑ پر کالی گھٹا چھا گئی اور قرآن کی آواز بہت بلند ہوئی اور سب لوگ ڈیروں میں کانپ گئے، اور موسیٰ لوگوں کو خیمہ گاہ سے باہر لایا کہ خدا سے ٹائے اور وہ پہاڑ سے نیچے آکر کھڑے ہوئے۔“

اس کے بعد تورات کے خداوند خدا کا ظہور بنی اسرائیل کے لئے لکھا ہے کہ بایں شکل ہوا یعنی ”کوہ سینا پر سے نیچے نمک دھوئیں سے بھر گیا کیونکہ خداوند شعلہ میں ہو کر اس پر اتر ا اور دھواں تنوے کے دھوئیں کی طرح ادا ہو کر اٹھ رہا تھا اور وہ سارا پہاڑ زور زور سے بل رہا تھا، اور جب قرآن کی آواز نہایت

یہی بلند ہوئی تو موسیٰ بولنے لگا اور خدا نے آواز کے ذریعہ سے اسے جواب دیا۔“

یہ تو نورِ اِکبر کے خداوندِ خدا کے ظہور کی شکل بیان کی گئی ہے، اب سنئے موسوی معراج کا حال یعنی چڑھ کر حضرت موسیٰ علیہ السلام خدا کے پاس کس طرح گئے اور کہاں گئے، آگے اسی کے کتبہ ”خداوند کو سینا کی چوٹی پر اتار، اور خداوند نے یہاں کی چوٹی پر موسیٰ کو بلایا سو موسیٰ ادھر چڑھ گیا“

صحرا رسنا جو بقول بائبل کے جغرافیہ نویسوں کے

”ریگستانی زمین کا ایسا چڑا چٹا مسطح ٹکڑا نہیں ہے بلکہ یہ زمین چٹانوں اور ٹیلوں سے پر ہے“

اور جس مقام پر نبی اسرائیل نے خمیہ نصب کیا تھا، کہتے ہیں کہ

”اس جگہ پہاڑ بھیانک بلند، اور تنگے نظر آتے ہیں۔۔۔۔۔ اگر انٹ اور پار فری اور سینڈ اسٹون کی چٹانوں سے گھرا ہوا ہے“

تاہم اس وقت تک صبح طور پر وہ چوٹی متعین نہیں ہو سکی ہے جس پر حضرت موسیٰ نے چڑھ کر خدا سے ان احکام کو حاصل کیا تھا ڈاکٹر رامینس صاحب جو کہ سینا کے ارد گرد سر دے کے کار پر داز تھے ان کی رائے میں آج کل محراب کے عرب بدو جس چوٹی کو اس الصفا صافحہ کہتے ہیں اور جس کی بلندی پائسو فٹ کے قریب ہے ”مواج موسوی“ کے لئے ان کو زیادہ موزوں معلوم ہوئی ہے لیکن عام طور پر جبل موسیٰ کے نام سے اس علاقہ میں جو سلسلہ پہاڑوں کا پایا جاتا ہے، ان میں بقول بیکی صاحب

”بارہ سو فٹ سے پندرہ سو فٹ تک عمود کی طرح ادبھی چلی گئی ہے۔“ ^{۱۳۲} اے مینوٹ تابل ہیکہ
بہر حال پانسو سے پندرہ سو فٹ تک کی بلندی تک حضرت موسیٰ علیہ السلام کی چڑھائی کی انتہا
مذکورہ بالا جغرافیائی تحقیقات کی بنیاد پر ہو سکتی ہے۔ کیونکہ بلکی صاحب ہی نے یہ بھی لکھا کہ
”ان میں سے مئی کو ہستان سینا کی بلند چوٹیوں میں سے ہر ایک کی نسبت یہ دعویٰ کیا گیا ہے کہ
دی بائبل کا کوہ سینا ہے۔“ ^{۱۳۳}

پھر حالِ تورات کے دس احکام کو دینے کے سلسلے میں حضرت موسیٰ علیہ السلام کی مولا

پا چڑھائی جس چوٹی پر بھی ہوئی ہو لیکن تو رات میں آگے لکھا ہے کہ
 ”وہ لوگ (یعنی بنی اسرائیل) درہی کھڑے رہے اور موسیٰ اس گہری تاریکی کے نزدیک گیا جہاں
 ”خدا“ تھا (خروج ۲۰-۲۱)

آگے مجھے جو کچھ کہنا ہے اسے تو انشاء اللہ آپ سنیں ہی گئے، سر دست یہ سوچتے
 کہ تو رات کے ان دس احکام کے سلسلے میں خدا کی طرف جو باتیں منسوب کی گئیں ہیں اگر
 واقعی یہ حضرت موسیٰ علیہ السلام کی صحیح کتاب کی باتیں ہیں اور اس لحاظ سے یہ دھواں۔ آگ
 یہ نرسنگھے (قرنا) کی آواز۔ ”گہری تاریکی جہاں خدا تھا“ ان سے یہودیوں میں حضرت ختی سجانہ
 و تعالیٰ کی تدوین دے بے مثل ذات کے متعلق جو ناقص خیالات اور عقائد پیدا ہو گئے یہاں تک
 کہ آدمی کی طرح ایک محسوس وجود دین کو اسرائیلیوں کا خدا رہ گیا اور اس کے مقابلہ میں ہم دیکھتے ہیں
 کہ دس احکام کا ذکر قرآن کی جس سورہ میں پایا جاتا ہے اس کی ابتدا یہی ”واقعہ اسرار“ یعنی حسابہ
 قرآن محمد رسول اللہ صلی اللہ علیہ وسلم کی معراج کے بیان سے کرتے ہوئے، یہ فرمایا گیا ہے
 ترجمہ جس کا یہ ہے کہ پاک ہے وہ جو لے گیا اپنے بندے کو رات میں

”المسجد الحرام“ سے المسجد الانقی“ کی طرف برکت بخشی ہم نے جس کے ارد گرد کو، تاکہ دکھائیں ہم اس
 بندے کو، اپنی نشانیاں، بے شک وہ سنتے والا دیکھنے والا ہے“

پاک ہے یہ سجان کے عربی لفظ کا ترجمہ کیا گیا ہے جو دراصل خالق کائنات کی تشریف
 و تقدس کی گویا اصطلاحی تعبیر ہے کیا تو رات کے دس احکام والی موسوی معراج سے جو غلط فہمیاں
 پیدا ہو سکتی ہیں ان سے قرآن کے اس اشارے کو بے تعلق ٹھہرانے کی کوئی وجہ ہو سکتی ہے
 بھری نہیں بلکہ ذات حق کی صفت کہ وہ ہمہ بینائی دہمہ شنوائی ہے یعنی ”ہو السميع البصير“ کے
 الفاظ کا جو مفاد ہے کیا اس سے یہ سمجھ میں نہیں آتا کہ بندے اور خدا کے درمیان رابطہ پیدا
 کرنے کے لئے اسے جانے کی ضرورت نہیں کیونکہ وہ تو ہر جگہ سے سنتا ہے اور ہر چیز کو دیکھ
 رہا ہے اس کی شنوائی اور بینائی کے احاطہ سے کوئی چیز یا کوئی جگہ باہر نہیں ہے۔ اسی لئے

”اسرار“ کا مقصد خدا سے ربط قائم کرنا یا بات کرنا نہیں بیان کیا گیا ہے بلکہ اپنی نشانوں اور آیات کو دکھانے کے لئے اسرارِ درات کا سفر کرایا گیا۔ وہ نشانیاں کیا تھیں جہاں تک میرا خیال ہے اسی کی طرف اشارہ من المسجد الحرام الی المسجد الاقصی الذی باسراکن حوالہ مسجد حرام سے مسجد اقصیٰ کی طرف جس کے ارد گرد کو برکت بخشی تھی ہم نے، کے الفاظ میں لیا کیا گیا ہے۔

مطلب یہ ہے قرآن ہی سے معلوم ہوتا ہے کہ خالق سے بندوں کا رشتہ قائم کرنے کے لئے پہلا گھر (اول بیت)، جو زمین پر بنایا گیا وہ یہی ”المسجد الحرام“ ہے اسی ”المسجد الحرام“ یعنی دین و مذہب کے سب سے پہلے ابتدائی مرکز سے سفر شروع ہوا ظاہر ہے کہ اس کے بعد کہ زمین پر آدم کی اولاد پھیل گئی، اور جیسے جیسے ضرورت پیش آتی رہی زمین کے مختلف حصوں میں دیانات و رسالات کے مراکز قائم ہوتے رہے، تا انکہ رسول اللہ صلی اللہ علیہ وسلم سے بانسور بس پیشتر آخری مقامی مرکز انسانی زندگی کے دینی پہلو کے متعلق دیکھا گیا تھا کہ وہی جگہ ہے جہاں ”مسجد الاقصیٰ“ پائی جاتی ہے۔ دوسرے لفظوں میں اس کا حاصل بجز اس کے اور کیا ہوا کہ نبوت عامہ و کاملہ سے پہلے جو کچھ کھولا اور بنایا گیا تھا اور المسجد الحرام کے پہلے گھر سے ”المسجد الاقصیٰ“ کے آخری دینی مرکز سے تعلق رکھنے والے انبیاء و رسل کو جو کچھ دکھایا گیا تھا، نبوتوں کے ختم کرنے والے ”النبی الخاتم“ صلی اللہ علیہ وسلم کو سب کی سیر کرانی گئی اور ان میں سے ہر ایک چیز کے مشاہد سے کامو قہ قدرت کی طرف سے آپ کے لئے فراہم کیا گیا گویا یوں سمجھئے کہ ”المسجد الحرام“ اور ”المسجد الاقصیٰ“ کے درمیان نبوتوں کی جو پوری تاریخ بندھتی قرآن نے اسی طویل و عریض تاریخ کی طرف ابتداء اور انتہا اول و آخر کے دونوں نقاط کا ذکر کر کے گویا شاخ و گیاہ ہے

نہ مواجہ کی حدیثوں کے تفصیلی بیانات جہاں تک میرا خیال ہے اسی قدر انی اشارے کی شرح و تفسیر میں گزشتہ انبیاء و رسل پر ضیاع کے مسائل و مقامات جنہ کھولے گئے تھے اور ان کے مہم کی صلاحیتوں، مقامی و زمانی ضرورتوں کے حساب سے ان کو جو کچھ بتایا گیا تھا سب کا مکاشفہ ”اسرار“ کے واقعہ میں رسول اللہ صلی اللہ علیہ وسلم کو کرنا گیا (بقیہ حاشیہ صفحہ ۱۶۷ء)

اور باہر کا کنا حوالہ (برکت بخشی ہم نے اس کے ارد گرد) اس میں باہر کنا کا صیغہ چونکہ ماضی کا ہے اس سے بظاہر ادھر بھی ایسا کر دیا گیا کہ ”المسجد الاقصیٰ“ کے نواح وادی سینا میں حضرت موسیٰ علیہ السلام کے سامنے ”احکام عشرہ“ کو دیتے ہوئے جو مشاہدات ہوئے تھے یہ حق سبحانہ و تعالیٰ کی طرف سے برکت بخشیدوں کی ایک شکل تھی ”ان بوساک من فی الناس ومن حولہا برکت رکھتا ہے جو آگ میں ہے اور جو اس کے آس پاس ہے“ (سورۃ نمل ع ۱)

قرآن ہی کی دوسری آیت میں اسی کا اعادہ بھی کیا گیا ”الفرض صوفیہ کی اصطلاح میں یہ خدائے قدوس و سبوح، برزاق و قیاس و خیال و گمان و دہم کی شبلی کی ایک شکل ہوتی ہے نہ کہ الہیاد یا خدا آگ یا دھواں یا تاریکی بن جاتا ہے یا وہ آگ، دھوئیں تاریکی میں رہتا ہے اور اس کی ذلت ان مخلوقات سے محدود ہے اسی لئے سورۃ نمل دلی اسی آیت کے آخر میں و سبحان اللہ رب العالمین د پاک سے اللہ جہانوں کا پالنے والا، کے الفاظ سے حق تعالیٰ کی منزہی شان کا بھی اظہار کر دیا گیا ہے۔

واقعہ یہ ہے کہ توراۃ کے دس احکام اور ان احکام کی سپردگی کے وقت ”معراج موسیٰ“ کے متعلق عہد متین کی ان کتابوں میں جو باتیں بیان کی گئی ہیں، ان کو پیش نظر رکھنے کے بعد قرآن کے احکام عشرہ دلی سورت کے ان ابتدائی فقرات یا آیتوں کا مطلب بالکل واضح ہو جاتا ہے اور ہر لفظ کی قدر و قیمت کا صحیح اندازہ ہوتا ہے در نہ یوں تو خدا کا کلام خدا ہی کا کلام ہے مومن ہونے کے بعد جو بھی اس کو پڑھتا ہے اپنے اپنے طرف اور معلومات کے لحاظ سے مستفید بھی ہوتا ہے۔ انوس ہے کہ طوالت کے خوف سے بہت سے نکات جو اسی نقطہ نظر سے سمجھیں آ سکتے ہیں، میں قلم انداز کر رہا ہوں، تفصیل کا صحیح مقام قرآن کی تفسیر میں مل سکتا ہے اس مقالہ کی حثک (تقریباً صفحہ گد خدا) باقی دوسرے اخبار درسل کے سوا آپ جن مدارج و مراتب خصوصاً سے سر فراز ہوتے ہوئے آپ ہی کی ذات مبارک کے ساتھ مختص تھیں اس لئے ان کا ذکر جیسا کہ خواجہ حسن بھری جیسے زرگوں کا خیال ہے سورہ النجم کی آیتوں میں الگ کر کے کیا گیا ہے ۱۲

سورہ بنی اسرائیل کے ابتدائی الفاظ کے متعلق اتنی باتیں کافی ہیں۔ اب آیت تورات میں دیکھئے کہ ان احکام عشرہ کو عطا کرنے کے بعد کیا کیا کہا گیا، اور کیا کیا کیا گیا۔ اس سے سورہ بنی اسرائیل کے دوسرے مشتملات کے متعلق روشنی ملے گی۔

لکھا ہے کہ جب یہ دس احکام بنی اسرائیل کے حوالہ اس خاص شان کے ساتھ خدا کی طرف سے موسیٰ علیہ السلام نے کر دیا تو اسرائیل کے لوگوں نے حضرت موسیٰ علیہ السلام سے کہا کہ

”ہم نے دیکھ لیا کہ خداوند انسان سے باتیں کرتا ہے تو بھی انسان زندہ رہتا ہے، سو اب ہم کیوں اپنی جان دیں کیونکہ ایسی آگ ہم کو بھسم کر دے گی، اگر ہم خداوند اپنے خدا کی آواز بھرسیں تو سر ہی جائیں گے“
یہ اور اسی قسم کی باتوں کے بعد انھوں نے موسیٰ علیہ السلام سے درخواست کی، کہ
”سو تو ہی نزدیک جا کر جو خداوند ہمارا خدا تجھ سے کہے، اسے سن لے، اور تو ہی وہ باتیں جو خداوند ہمارا خدا تجھ سے کہے ہم کو بتانا اور ہم اسے سنیں گے اس پر عمل کریں گے“ (استثناء - ۲۷)

اس معاہدے کے بعد اپنے خدا سے جو کچھ حضرت موسیٰ کو ملتا رہا علاوہ دس احکام کے پہنچاتے رہے، یہودی کہتے ہیں کہ یہی موسیٰ کی شریعت ہے اسی شریعت کو سپرد کرنے کے بعد حضرت موسیٰ علیہ السلام نے برکت اور لعنت دونوں باتوں کی پیش گوئیوں کے ساتھ بنی اسرائیل کو دھمکایا تھا جن کا ذکر خروج، احبار، استثنائین کتابوں میں الفاظ کی کمی بیشی کے ساتھ پایا جاتا ہے استثناء ۲۸ میں ہے۔

”اگر تو خداوند اپنے خدا کی بات جاں فشانی سے مان کر اس کے سب حکموں پر جو آج کے دن میں تجھ کو دیتا ہوں احتیاط کے ساتھ عمل کرے تو خداوند تیرا خدا دنیا کی سب قوموں سے زیادہ تجھ کو سرفراز کرے گا۔“

(باقی آئندہ)

مختار بن ابی عبید الثقفی

۱۰

(ڈاکٹر خورشید احمد فاروق ایم۔ اے۔ پی۔ ایچ۔ ڈی)

ابتدائے اسلام میں طائف کی پہاڑی بستی سے بہت سے فاتح، حکمران اور ڈپلومیٹ پیدا ہوئے جن میں چارصف اول کے لوگ ہیں، مغیرہ بن شعبہ (متوفی ۳۴ھ)، زیاد بن ربیع (متوفی ۳۵ھ)، مختار بن ابی عبید (متوفی ۳۵ھ)، اور حجاج بن یوسف (متوفی ۳۴ھ)، مغیرہ بڑے فاتح ہی تھے ڈپلومیٹ بھی، ان کا شمار پہلی صدی ہجری کے چار سیاسی مدبروں میں کیا جاتا ہے ان سیاسی مدبروں میں زیاد بھی شامل ہے مختار اور حجاج نہیں، زیاد تدبیر حکومت اور سیاسی سمجھ بوجھ میں اتنا قابل تھا کہ معاویہ دتیسرے سیاسی مدبر جیسے دانا حکمران نے اس کو بر ملا اپنا سکا بھائی بنالیا گو کہ بالعموم وہ ایک غلام عبید کا (بڑا خیال کیا جاتا تھا خلافت کا مشرقی حصہ جس کا مرکز بصرہ در کوذ کی فوجی بستیاں تھیں اور جہاں قبائلی شورش اور نفسانی فتنوں کا بازار گرم تھا۔ محض اس قابلیت، معاملہ فہمی اور فراست سے نو دس برس تک استوار رہا۔ حجاج بن یوسف کی نصیحت بھی نہایت اہم ہے گو کہ بعض محاسن کی بنا پر اس کا نام ظالم و سفاک کے مترادف ہو گیا ہے اس میں حکومت اور تدبیر کے بڑے جوہر تھے اور جن قبائلی افتراق انگیز، فتنہ پرور اور حکومت سوز حالات میں اس نے بصرہ اور کوذ کی قیادت سنبھالی اس میں تشدد اور انتہائی تشدد کے بغیر شاید امن قائم ہونا محال تھا یہ تینوں اپنی تدبیری لیاقت کے علاوہ گفتگو اور خطابت کے کئی بھی پایہ مشہور ہیں مغیرہ کی فصاحت اس پایہ کی تھی کہ خلفائے اول اور فوجی کمانڈروں کی طرف سے عرب بادشاہوں کے دربار میں سفارتی اور تبلیغی فرائض انجام دینے کے لئے ان کو چنا جاتا تھا اور

زیادہ کی دل موہ لینے والی معجزہ سانی کے نمونے تو اذہب کی بہت سی کتابوں میں موجود ہیں حجاج کا شمار بھی چوٹی کے مفردوں میں ہوتا ہے اس کی تقریروں میں سنگدلخ کی سی سختی اور طوفان و گرج کا سا جلال تھا یہ دونوں یعنی زیادہ اور حجاج محض اپنی ذاتی قابلیت کی بنا پر چلے۔ زیادہ کی ماں تو یقیناً باندی تھی اور باپ بھی بقول اکثر غلام تھا اور حجاج کا باپ طائف میں بچے پڑھانا تھا، ان میں سے کسی کے پاس نہ خاندانی عظمت تھی نہ دنیاوی وجاہت جو عربوں کی نظر میں حکومت و اقتدار کے لوازم اولین تھے۔

پہلی صدی ہجری میں بہت سے حکمران مقرر اور مدبر ہم کو ملتے ہیں لیکن مغیرہ، زیادہ، حجاج اور مختار (جو حجاج کا ہم زلف بھی تھا) میں سے ہر ایک اپنے سیاسی کردار اور اپنے تدبیری اجتہاد میں خاص اپج اور اچھوتے پن کے ساتھ ہمارے سامنے آتا ہے یہ اپج یہ اچھوتاپن ایک اعتبار سے مختار میں سب سے زیادہ نمایاں ہے اس کا سیاسی کردار اور تدبیری اجتہاد تاریخ عرب یا پہلی صدی ہجری کی سیاسی، اجتماعی اور اقتصادی کشمکش میں ایک مخصوص حیثیت رکھتے ہیں، وہ ہمارے سامنے نہ صرف یہ کہ ایک روشن خیال حکمران، دلولہ انگیز مقرر، بختہ کارڈپلومیٹ کی حیثیت سے آتا ہے بلکہ ماہر نفسیات انسانی، مذہبی بہرہ ور ہے اور اہل بیت کی ایک خاص ترکیب یعنی فرقہ کیسانہ کے علمبردار کی حیثیت سے بھی وہ اپنے نیزوں معصروں کی طرح نہایت بلند حوصلہ ہے فصر امارت کی شان و شوکت، منبروں کی حکومت اور فوجوں کی قیادت چاہتا ہے اس نے تیرہ برس کی عمر سے (دو سئہ میں پیدا ہوا) ساٹھ سال کی عمر تک متعدد خلفاء گورنروں اور فوجی افسروں کے ساتھ یا قریب رہ کر ان کے طور طریق، اور شخصی و سیاسی طرز عمل کا مطالعہ کیا تھا، مکہ اور مدینہ سے اس کا گہرا ربط تھا اور کوڈ میں تو اس نے مستقل اقامت اختیار کر لی تھی جو ۳۳۰ سے ۳۳۵ء تک حضرت علیؓ کی متزلزل خلافت کا بایہ تخت تھا ایک طرف کوڈ شیعوں اور اہل بیت کے حامیوں کا سب سے بڑا گڑھ تھا دوسری طرف حجاز کے بہت سے قبیلوں کا فوجی اڈہ جہاں وہ ایران کی ابتدائی لڑائیاں جیت کر فتح کے نشہ میں سرشار سئہ میں مستقل طور پر آباد ہو گئے تھے اور جہاں

کنیزوں سے بے قید و تمتع نے ان کی آبادی بہت بڑھادی تھی۔

مختار کے دل کی امنگ بنیستھ سال کی عمر تک پوری نہ ہو سکی کوئٹہ کے فتنہ پرور قبائلی ماحول میں اس سے پہلے کبھی اس کے نسلِ آرزو کو بار آور ہونے کا موقع نہ ملا لیکن وہ خاموش و چوکنا حالات کے دھارے کا گہرا مطالعہ کرتا اور وہ بنیادیں استوار کرتا رہا جن پر موقع ملنے کی صورت میں اس کو اپنی حکومت اور پالیسی کی عمارت اٹھانا تھی۔ آخر کار ستھ کے بعد اس کو یہ موقع ملا جیسا کہ ہم دیکھیں گے حضرت حسینؑ کے قتلِ کربلا کے بعد کوئٹہ میں ایسا ماحول پیدا ہو گیا جس میں وہ اپنے ابھرنے کی طوفانی خواہشوں کو پر دان چڑھا سکا ستھ میں وہ قصرِ امارت کا مالک تھا ممبروں کی حکومت اس کے ہاتھوں میں تھی، فوجوں کی کمان اعلیٰ کا اختیارِ مطلق اس کو حاصل تھا ایک بڑی حکومت عراقِ ایران کے صوبوں پر مشتمل اس کے زیرِ نگیں تھی جس پالیسی پر عمل کر کے اس نے قوت و اقتدار حاصل کیا اس کی بنیادیں تین موٹے موٹے اصولوں پر قائم تھیں، اہل بیت کی حمایت اور ان کے قتل کا انتقام جس کی پر زور تحریک ان دنوں کوئٹہ میں چلی ہوئی تھی جیسا کہ ہم آگے دیکھیں گے۔

(۲) موالی یعنی آزاد کردہ غلاموں اور غلاموں کے ساتھ حسن سلوک جو عربوں کے سیاسی و اجتماعی استبداد کے پنجے میں بری طرح دبے ہوئے تھے اور عربوں کی بجائے جو نہایت ناقابلِ اعتماد تھے موالی اور غلاموں پر اعتماد۔

(۳) مذہبی بہروپ یعنی عربوں اور بالخصوص موالی اور غلاموں کی مذہبی عقیدت حاصل کرنے اور ان کے دل میں اس تقدس اور معصومیت کا احساس پیدا کرنے کے لئے جو نبی، کاہن یا مافوقِ انسان ہستی کے تصور سے پیدا ہوتا ہے وہ (مختار، خاص خاص موقعوں پر کلمہوں کی چرب و خشک گفتگو یا قرآنی آیات کی سی الہامی زبان استعمال کرتا اور اپنے طرزِ عمل سے ظاہر کرتا کہ اس کو غیب کی باتیں وحی یا کسی دوسرے طریقے سے معلوم ہو جاتی ہیں نیز یہ کہ اس کی حیثیت ایک مہمور معصوم یا روحانی لیڈر کی سی ہے۔ غیر عرب خاص طور پر جو سرِ عہد الاعتقاد ہوتے اور جو عربوں کو